

Тартиби
пур кардан ва пешниҳод намудани
эълومияи андоз аз бизнеси бозӣ

1. Варакаи эълумияи мазкур ва тартиби таҳияи он мутобиқи муқаррароти қисми 5 моддаи 311 Кодекси андози Ҷумҳурии Тоҷикистон таҳия шудааст.

2. Мутобиқи муқаррароти қисми 1 моддаи 311 Кодекси андоз эълумияи андоз то санаи 5 моҳе, ки баъд аз давраи ҳисоботии андоз фаро мерасад, пешниҳод карда мешавад.

3. Мутобиқи талаботи Боби 8 Кодекси андоз андозсупоранда ба ҳисобгирии андозиро ба роҳ мемонад.

Дар эълумия чунин маълумот дарч карда мешавад:

Қисми 1. Маълумоти умумӣ дар бораи андозсупоранда

- дар банди 1 рақами мушаххаси андозсупоранда (РМА) гузошта мешавад.
- дар банди 2 рақами ягонаи мушаххаси андозсупоранда (РЯМ) гузошта мешавад.
- дар банди 3 рақами сабаби бақайдгирии андозсупоранда (РСБ), дар ҳолати доштани воҳиди алоҳида қайд карда мешавад.
- дар банди 4 номи пурраи андозсупоранда қайд кард мешавад.
- дар банди 5 намуди эълумияи пешниҳодшаванда қайд карда мешавад.
- дар банди 6 давраи андоз қайд карда мешавад.
- дар банди 7 дар сурати доштани воҳиди алоҳида қайди дахлдор гузошта мешавад.

Қисми 2. Ҳисоб намудани андоз

- дар катакчаҳои сутуни А (сатрҳои 001 – 008), шумораи умумии объектҳои андозбандӣ қайд карда мешавад;
- дар катакчаҳои сутуни Б (сатрҳои 001 – 008), меъёри муқарраршудаи андоз аз рӯи ҳар як намуди объекти андозбандӣ дарч карда мешавад.
- дар катакчаҳои сутуни В (сатрҳои 001 – 008), маблағи андози ҳисобшаванда (сутуни А х сутуни Б) дарч карда мешавад.
- дар катакчаҳои сутуни А сатри 009 маблағи лотореяҳои ба фурӯш баровардашуда дарч карда мешавад.
- дар катакчаҳои сутуни Б сатри 009 меъёри муқарраршудаи андоз дарч карда мешавад.
- дар катакчаҳои сутуни В сатри 009, маблағи андози ҳисобшаванда (сутуни А х сутуни Б) дарч карда мешавад.
- Дар сатри 010 маблағи умумии андози ҳисобшаванда аз рӯи ҳама объектҳои бизнеси бозӣ дарч карда мешавад.

Қисми 3. Ҷавобгари андозсупоранда

Дурустии маълумоти дар эълумияи (ҳисоботи) андоз дарчшавандаро андозсупоранда бо имзои худ ва гузоштани муҳр тасдиқ менамояд. Дар ин қисм санаи пешниҳоди эълумия ва санаи қабули он аз ҷониби мақомоти андоз қайд карда мешавад.

Барои сари вақт пешниҳод накардани эълумияи мазкур, инчунин саркашӣ аз пардохти андоз бо роҳи дидаю дониста ба эълумия дохил кардани маълумотҳои таҳрифшуда, андозсупоранда мутобиқи Кодекси ҳуқуқвайронкунии маъмури Ҷумҳурии Тоҷикистон ва Кодекси ҷиноятии Ҷумҳурии Тоҷикистон ба ҷавобгарӣ кашида мешавад.